

ایم کیو ایم جلد پنجاب میں خواتین کا جلسہ منعقد کرنے جا رہی ہے، الطاف حسین

بلوچستان کے مسئلے پر مجھ سے زیادہ کسی نے آواز نہیں اٹھائی بلوچستان میں فوجی کارروائی پر میری پرویز مشرف سے تین بار بات ہوئی  
میوا سکیئنڈل کے سلسلے میں کارروائی محض پیسے کا ضیاع ہے، نجی ٹیلی ویژن کے پروگرام میں اینکر پرسن سینئر صحافی مجیب الرحمن شامی کو انٹرویو  
کراچی۔۔۔ نامہ نگار خصوصی

ایم کیو ایم کے قائد جناب الطاف حسین نے کہا ہے کہ ایم کیو ایم جلد پنجاب میں خواتین کا جلسہ منعقد کرنے جا رہی ہے جو کراچی سے بڑا جلسہ ہوگا۔ بلوچستان کے مسئلے پر مجھ سے  
زیادہ کسی نے آواز نہیں اٹھائی اس حوالے سے میری پرویز مشرف سے تین بار بات ہوئی ہے، میوا سکیئنڈل کے سلسلے میں کارروائی محض پیسے کا ضیاع ہے۔ ان خیالات  
کا اظہار انہوں نے بدھ کے روز نجی ٹیلی ویژن کے پروگرام میں میزبان معروف صحافی اور اینکر پرسن جناب مجیب الرحمن شامی کے سوالات کے جوابات دیتے ہوئے کیا۔ جناب  
الطاف حسین نے کہا کہ میں بہت عرصے سے خواتین کے حقوق بالخصوص لوئر کلاس، ڈل کلاس اور ورکنگ کلاس خواتین کے حقوق کیلئے جدوجہد کر رہا ہوں اور خواتین کے حوالے سے  
ہم نے جتنے بل اسمبلی سے پاس کروائے وہ کسی اور نے نہیں کرائے۔ انہوں نے کہا کہ آج بھی ملک میں ایسے علاقے ہیں جہاں خواتین کو ووٹ دینے کا حق حاصل نہیں ہے  
اور اگر خواتین الیکشن میں حصہ لیں تو انہیں قتل کر دیا جاتا ہے۔ انہوں نے کہا کہ حضور اکرمؐ اپنی صاحبزادی فاطمہؓ کے سامنے آنے پر احترام سے کھڑے ہو جایا کرتے تھے، جس نبیؐ  
نے بچیوں کو زندہ دفن کرنے اور انہیں قتل کرنے کو جہالت سے تعبیر کیا ہے مگر یہاں تو معصوم بچیوں کی شادی قرآن پاک سے کر دی جاتی ہے یہ ظلم نہیں تو اور کیا ہے۔ جناب الطاف  
حسین نے کہا کہ دین اسلام بھی لڑکی اور لڑکا کو پسند کر کے شادی کی اجازت دیتا ہے۔ ایک سوال کے جواب میں انہوں نے کہا کہ ایم کیو ایم لاہور میں خواتین کا جلسہ منعقد کرے گی  
جس میں پنجاب سے تعلق رکھنے والی مائیں بہنیں طالبات اور سوسائٹی کی خواتین شامل ہوں گی۔ بلوچستان کے حوالے سے اٹھائے گئے سوال کا جواب دیتے ہوئے جناب  
الطاف حسین نے کہا کہ جنرل پرویز مشرف سے میری تین مرتبہ بلوچستان کے مسئلے پر بات ہوئی اور میں نے ان کے اقدامات پر اعتراض کیا۔ انہوں نے کہا کہ بلوچستان کے مسئلے  
پر میں نے جتنی آواز اٹھائی کسی نے نہیں اٹھائی ہے اب اس مسئلہ کے متعلق بین الاقوامی قراردادیں پیش کی جا رہی ہیں اور اگر اب بھی ہم نے اپنی اصلاح نہیں کی تو بنگلادیش  
جیسا واقعہ رونما ہو سکتا ہے۔ انہوں نے کہا کہ ہمیں دل پر پتھر رکھ کر بلوچ بھائیوں کا ساتھ دینا ہوگا ہماری ملٹری اسٹیٹسمنٹ اور گورنمنٹ اس بات کو مانے کہ ان سے سنگین  
غلطیاں ہوئی ہیں۔ جنرل پرویز مشرف پر بے نظیر کے قتل کے مقدمے کے حوالے سے سوال کے جواب میں جناب الطاف حسین نے کہا کہ دیکھتے رہیں آپ بہت سینئر صحافی  
اور تجزیہ نگار ہیں اس پر آپ مجھ سے زیادہ جانتے ہیں۔ میوا سکیئنڈل کے حوالے سے سوال کے جواب میں جناب الطاف حسین نے کہا کہ اس پر پیسہ تو خرچ ہو رہا ہے مگر اس میں کچھ  
بھی حاصل نہیں ہے۔

صدر آصف علی زرداری کی ایم کیو ایم کے قائد الطاف حسین سے فون پر گفتگو، کراچی میں ایم کیو ایم

کے زیر اہتمام ہونے والے خواتین کے تاریخی جلسہ عام کی مبارکباد پیش کی

خواتین کا یہ جلسہ ملکی سیاست کیلئے خوش آئند اور ایک مثبت روایت ہے۔ صدر آصف علی زرداری

دونوں رہنماؤں کے درمیان سینیٹ الیکشن اور ملک کی مجموعی صورتحال پر بھی تبادلہ خیال

دونوں اتحادی جماعتیں ملک کو درپیش چیلنجوں سے نمٹنے کیلئے مل جل کر کام کریں گی۔ دونوں رہنماؤں کا اتفاق

لندن:۔۔۔ 22 فروری 2012ء

صدر پاکستان آصف علی زرداری نے آج متحدہ قومی موومنٹ کے قائد جناب الطاف حسین کو فون کر کے انہیں کراچی میں ایم کیو ایم کے زیر اہتمام ہونے والے خواتین کے تاریخی  
جلسہ عام کی مبارکباد پیش کی۔ جناب الطاف حسین سے گفتگو کرتے ہوئے صدر آصف علی زرداری نے کہا کہ خواتین کا یہ جلسہ ملکی سیاست کیلئے خوش آئند اور ایک مثبت روایت ہے  
۔ دونوں رہنماؤں کے درمیان سینیٹ الیکشن اور ملک کی مجموعی صورتحال پر بھی تبادلہ خیال کیا گیا اور اس امر پر اتفاق کیا گیا کہ دونوں اتحادی جماعتیں ملک کو درپیش چیلنجوں سے  
نمٹنے کیلئے مل جل کر کام کریں گی۔ جناب الطاف حسین نے سینیٹ الیکشن میں جذبہ خیر سگالی کے اظہار پر صدر آصف علی زرداری کا شکر یہ ادا کیا۔

جناب الطاف حسین خواتین کے حقوق کی عملی جدوجہد کے سب سے بڑے علمبردار ثابت ہو چکے ہیں، حق پرست سینیٹرز دنیا کے سب سے بڑے خواتین کے جلسہ عام کے انعقاد سے خواتین کو باعزت اور باوقار مقام مل گیا ہے خواتین کو حقیر، غلام اور برابری کا درجہ نہ دینے والوں کے دن گئے جا چکے ہیں

جلسہ عام ”بااختیار عورت، مضبوط پاکستان“ کی تاریخ ساز کامیابی پر جناب الطاف حسین کو دلی مبارکباد، شرکت کرنیوالی خواتین سے اظہار تشکر کراچی:۔۔۔ 22، فروری 2012ء

متحدہ قومی موومنٹ کے حق پرست سینیٹرز نے ایم کیو ایم کے زیر اہتمام باغ جناح میں ہونے والے دنیا کے سب سے بڑے خواتین کے تاریخ ساز جلسہ عام ”بااختیار عورت، مضبوط پاکستان“ میں شرکت کرنے والی تمام قومیتوں اور مذاہب کی خواتین سے دلی تشکر کا اظہار کیا ہے اور کہا ہے کہ ایم کیو ایم کے پلیٹ فارم پر بلا تفریق رنگ و نسل اور مذہب خواتین کا متحد و منظم ہونا قائد تحریک جناب الطاف حسین کی قیادت پر بھرپور اعتماد کا مظہر ہے۔ اپنے مشترکہ بیان میں انہوں نے کہا کہ دنیا کی تاریخ کا سب سے بڑا جلسہ عام منعقد کر کے جناب الطاف حسین خواتین کے حقوق کے حصول کی عملی جدوجہد کے سب سے بڑے علمبردار ثابت ہو چکے ہیں اور خواتین نے جناب الطاف حسین کی آواز پر لاکھوں کی تعداد میں جمع ہو کر دنیا کو دکھا دیا ہے کہ مظلوم، محروم، ظلم و جبر اور تشدد کا شکار خواتین کو عملی طور پر تحفظ صرف اور صرف جناب الطاف حسین ہی فراہم کر سکتے ہیں۔ انہوں نے کہا کہ خواتین میں جناب الطاف حسین کی عملی اور مسلسل جدوجہد کے باعث حقوق کے حصول کا شعور بیدار ہو چکا ہے اور جلسہ عام کی فقید المثل کامیابی سے مظلوم خواتین کو معاشرے میں باعزت اور باوقار مقام مل گیا ہے، اب خواتین کو حقیر، غلام اور برابری کا درجہ نہ دینے والوں اور ان کے ساتھ نا انصافیوں اور ظلم و ستم کا رویہ روکنے والوں کے دن گئے جا چکے ہیں۔ حق پرست سینیٹرز نے خواتین کا دنیا کا سب سے بڑا جلسہ عام کے انعقاد اور اس کی تاریخ ساز کامیابی پر قائد تحریک جناب الطاف حسین کو دلی مبارکباد پیش کی اور اس یقین کا اظہار کیا کہ جناب الطاف حسین کی قیادت میں ہی ملک بھر کے مذاہب، قومیتوں، مسالک، مظلوم عوام اور خواتین کے حقوق پنہاں ہیں۔

”بااختیار عورت، مضبوط پاکستان“ دنیا کی تاریخ کا سب سے بڑا خواتین کا سیاسی جلسہ عام جو کہ ایک اہم سنگ میل ثابت ہوا

جلسہ عام ”بااختیار عورت، مضبوط پاکستان“ کی فقید المثل کامیابی پر جناب الطاف حسین سمیت خواتین کو خراج تحسین اور مبارکباد واشنگٹن ڈی سی: 22، فروری 2012ء

ایم کیو ایم امریکہ کے سینٹرل آرگنائزر جنید فہمی اور اراکین سینٹرل آرگنائزرنگ کمیٹی نے ایم کیو ایم کے زیر اہتمام منعقدہ خواتین کے جلسہ عام ”بااختیار عورت، مضبوط پاکستان“ کی فقید المثل کامیابی پر قائد تحریک جناب الطاف حسین سمیت خواتین کو زبردست خراج تحسین پیش کرتے ہوئے انہیں مبارکباد دی ہے۔ انہوں نے کہا کہ جلسہ ”بااختیار عورت، مضبوط پاکستان“ دنیا کی تاریخ کا سب سے بڑا خواتین کا سیاسی جلسہ عام تھا جس کے انعقاد سے ثابت ہو گیا ہے کہ ملک بھر کی خواتین اپنے حقوق کے حصول کیلئے قائد تحریک جناب الطاف حسین کے ساتھ ہیں۔ انہوں نے کہا کہ ایم کیو ایم ہی وہ واحد جماعت ہے جو پاکستان میں خواتین کے یکساں حقوق کو ملک کے خوشحال و روشن مستقبل سے تعبیر کرتی آرہی ہے، پاکستان کی آدھی سے زیادہ آبادی والی اس صنف کا بیشتر حصہ مذاہب اور ثقافتوں کے ڈھونگ میں لپیٹی فرسودہ روایتوں میں جکڑا ہوا ہے۔ انہوں نے کہا کہ پاکستان میں رائج فرسودہ قوانین خواتین میں احساس محرومیوں کو جنم دے رہے ہیں کہیں خواتین کی قرآن سے شادی، کبھی اسے کاری و دنی قرار دے دینا، حد تو یہ ہے کہ جب کوئی عورت زیادتی کا شکار ہو جاتی ہے تو اس کی سزا زیادتی کرنے والے عناصر کے بجائے اسی عورت کو دی جاتی ہے۔ انہوں نے کہا کہ جلسہ ”بااختیار عورت۔۔۔ مضبوط پاکستان“ خواتین کا تاریخی جلسہ ہی نہیں بلکہ بیچتی اور قومی اتحاد کا بھی بھرپور مظہر تھا کیونکہ اس میں پاکستان کی تمام قومیتوں کی خواتین نے تفریق سے بالاتر ہو کر شرکت کی اور پاکستان سمیت دنیا بھر میں کو یہ پیغام دیا کہ خواتین ناصر جناب الطاف حسین پر اعتماد کرتی ہیں بلکہ ایم کیو ایم کے فکر و فلسفے کی مکمل حمایت کرتی ہیں۔

ایم کیو ایم کی رابطہ کمیٹی نے سینٹ میں ہونیوالے انتخابات برائے 2012ء کیلئے امیدواروں کے ناموں کا اعلان کر دیا

جناب الطاف حسین نے رابطہ کمیٹی کے فیصلے کی توثیق کر دی

کراچی:۔۔۔ 22، فروری، 2012ء

متحدہ قومی موومنٹ کی رابطہ کمیٹی نے سینٹ میں ہونیوالے انتخابات برائے 2012ء کیلئے خواتین کی نشست کیلئے نسرین جلیل اور جنرل نشستوں پر مصطفیٰ کمال اور طاہر مشہدی جبکہ ٹیکنوکریٹس کی نشست کیلئے فروغ نسیم کے ناموں کا حتمی اعلان کر دیا ہے، ایم کیو ایم کے قائد جناب الطاف حسین نے رابطہ کمیٹی کے فیصلے کی توثیق کر دی۔

## غلام غوث سیفی کے انتقال پر رابطہ کمیٹی کا اظہار تعزیت

کراچی۔۔۔22 فروری 2012ء

متحدہ قومی موومنٹ کی رابطہ کمیٹی نے روزنامہ جنگ کے ایڈیٹر نیوز اور ایڈیٹر کارسپانڈنٹس غلام غوث سیفی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم رابطہ کمیٹی کا سوگوار لواحقین سے اظہار تعزیت

کراچی۔۔۔۔۔۔۔22 فروری 2012ء

متحدہ قومی موومنٹ کی رابطہ کمیٹی نے ایم کیو ایم پلیئر سیکٹر یونٹ 97 کے کارکن سمیع الدین کی والدہ محترمہ سعیدہ بیگم، لیاری سیکٹر یونٹ 31 کے کارکن عطرت بھائی کی ساس محترمہ رشیدن بیگم، سرجانی ٹاؤن سیکٹر یونٹ 02 کے کارکن محمد اشرف کی زوجہ محترمہ شاہین اشرف، کراچی مضافاتی آرگنائزنگ کمیٹی آئی لینڈ سیکٹر یونٹ صالح آباد جزیرہ کی کمیٹی کے رکن محمد داؤد کی ہمشیرہ محترمہ نسیم، لیاقت آباد سیکٹر یونٹ 166 کے کارکن راجیل مقصود احمد، سرجانی سیکٹر یونٹ 02 کے کارکن ریاض وارثی کے والد محمد طفیل، متحدہ آرگنائزنگ کمیٹی جمشید ٹاؤن سیکٹر یونٹ 9 کے کارکن شفیق کیانی کے بھائی محمد اسلم اور قمبر شہداد کوٹ زون کے کارکن الطاف حسین سومرو کے چھوٹے کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ تمام مرحومین کو جنت الفردوس میں جگہ عطا فرمائے اور سوگواران کو صبر جمیل عطا کرے۔ (آمین) درس اثناء ایم کیو ایم کی رابطہ کمیٹی نے ایم کیو ایم لاڈ لاکہ زون کے جوائنٹ زونل انچارج ہرگن داس کی والدہ معینی بانی کے انتقال پر بھی دلی تعزیت و افسوس کا اظہار کیا ہے۔

## نیشنل ڈیٹا بیس رجسٹریشن اتھارٹی ایمپلائز یونین سندھ کے عہدیداران کے نمائندہ وفد کی رابطہ کمیٹی سے ملاقات

کراچی۔۔۔۔۔۔۔22 فروری 2012ء

نیشنل ڈیٹا بیس رجسٹریشن اتھارٹی (نادرا) ایمپلائز یونین سندھ کے عہدیداران کے نمائندہ وفد نے بدھ کے روز ایم کیو ایم کی رابطہ کمیٹی کے رکن کنور نوید جمیل سے خورشید بیگم سیکریٹریٹ عزیز آباد میں ملاقات کی اور ملازمین کو درپیش مسائل اور مشکلات کے حوالے سے آگاہی فراہم کی اور 19 فروری کو باغ جناح میں خواتین کا عظیم الشان جلسہ عام منعقد کرنے پر جناب الطاف حسین سمیت ایم کیو ایم کے تمام ذمہ داران و کارکنان کو مبارکباد پیش کی۔ مہمان وفد میں عرفان ملک، سلمان زبیری، محمد بختیار، سید نعمان انور اور فیصل علی خان کے علاوہ دیگر شامل تھے اس موقع پر حق پرست رکن قومی اسمبلی اقبال محمد علی بھی موجود تھے۔ وفد نے بتایا کہ وزیراعظم سید یوسف رضا گیلانی، وفاقی وزیر داخلہ رحمن ملک اور چیئرمین نادرا علی ارشد حکیم کی جانب سے اعلانات اور تحریری لیٹر جاری ہونے کے باوجود 14700 عارضی ملازمین کو مستقل نہیں کیا جا رہا ہے جس کے باعث ملازمین میں شدید بے چینی پائی جا رہی ہے اور انہیں اپنا روزگار خطرے میں محسوس ہو رہا ہے، یہی وجہ ہے کہ تمام عارضی ملازمین اپنے جائز مطالبات کے حق میں ملک گیر سطح پر احتجاج کر رہے ہیں جس کے باعث نہ صرف نادرا کے دفاتر مکمل طور پر بند ہیں جبکہ شہریوں کو بھی نئے شناختی کارڈ کے حصول اور دیگر دفتری کاموں میں شدید پریشانیوں کا سامنا ہے۔ انہوں نے کہا کہ ایک جانب عارضی ملازمین کو مستقل نہیں کیا جا رہا ہے اور ملازمین کی جانب سے احتجاج کرنے کے نتیجے میں درجنوں ملازمین کو جبراً ہر طرف کر دیا گیا ہے جبکہ مزید 200 سے زائد ملازمین کو برطرفی کے احکامات جاری کیے جا رہے ہیں جو ملازمین اور ان کے اہلخانہ کے ساتھ سراسر ظلم و زیادتی ہے۔ کنور نوید جمیل نے نادرا ایمپلائز یونین کے عہدیداران کی گزارشات کو غور سے سنا اور انہیں ایم کیو ایم کی جانب سے ہر ممکن تعاون کی یقین دہانی کراتے ہوئے کہا کہ ایم کیو ایم پوری طرح ان کے ساتھ ہے اور ان کے مسائل کے حل کیلئے اعلیٰ سطح پر آواز اٹھائے گی۔

